



बच्चों के साथ करीना-सैफ ने खास तरह से मनाई दिवाली

मुंबई। आम लोगों की तरह कई बॉलीवुड सेलेब्स ने खूब धूमधाम से दिवाली का त्योहार मनाया है। किसी ने बेहतरीन आउटफिट में अपनी तस्वीरें सोशल मीडिया पर शेयर कीं तो किसी ने लोगों को शुभकामनाएं दीं। ऐसे में करीना कपूर ने अपने बच्चों के साथ खास तरह से दिवाली मनाई है। करीना अपने बच्चों और

सैफ अली खान के साथ एक किट्स क्लब में पहुंचीं और सादगी से उत्सव मनाया। करीना कपूर ने बुधवार को इंस्टाग्राम पर अपनी तस्वीरें शेयर कर अपने फैंस को चौंका दिया। एक तस्वीर में करीना कपूर बिना मेकअप के नजर आ रही हैं। एक-दूसरी तस्वीर में सैफ रैक से कुछ उठा रहे हैं।

लाइफ Style

अनीत

शक्ति शालिनी में अदा करेंगी लीड रोल

एजेसी मुंबई

फिल्म के आखिर में मैडॉक के हॉरर यूनिवर्स की अगली फिल्म 'शक्ति शालिनी' का अनाउंसमेंट वीडियो शेयर किया गया। फिल्म में अनीत पट्टा लीड रोल अदा करेंगी। मैडॉक फिल्म ने 'थामा' की स्क्रीनिंग के दौरान 'शक्ति शालिनी' का आधिकारिक अनाउंसमेंट वीडियो शेयर करते हुए इसकी रिलीज डेट बताई है। साथ ही साफ कर दिया कि फिल्म में सेयारा फेम अनीत पट्टा लीड रोल करेंगी। पहली फिल्म में कियारा आडवाणी यह रोल अदा करने वाली थीं। मगर, अब अनीत की झोली में यह किरदार आ गया है। फिल्म 'शक्ति शालिनी' अगले साल सिनेमाघरों में दस्तक देगी। अनाउंसमेंट वीडियो में दी गई जानकारी के मुताबिक यह फिल्म 24 दिसंबर 2026 को रिलीज होगी। साझा किए गए वीडियो में 'या देवी सर्वभूतेषु' मंत्र सुनाई दे रहा है। इसके साथ स्क्रीन पर लिखा है, 'रक्षक, विध्वंसक, सभी की मां। आगे लिखा है, 'शक्ति शालिनी' में अनीत पट्टा। 'शक्ति शालिनी' में अनीत पट्टा की एंटी पर उनके फैंस काफी खुश हैं। नेटिजन्स अनीत को बधाई दे रहे हैं। साथ ही लिख रहे हैं, 'उम्मीद है कि यह फिल्म शानदार साबित होगी'। बात करें फिल्म 'थामा' की तो इस फिल्म का निर्देशन आदित्य सरपोतदार ने किया है।

यशराज फिल्म की 'सेयारा' में अनीत पट्टा ने लीड रोल अदा किया। इस फिल्म ने उनके कैरियर को बुलंदी पर पहुंचा दिया है। अब उनकी एंटी मैडॉक फिल्म के हॉरर कॉमेडी यूनिवर्स में हो गई है। दरअसल, मैडॉक की 'थामा' थिएटर्स में रिलीज हो गई है।



हॉलीवुड मसाला

प्रियंका-निक ने की लक्ष्मी पूजा



लॉस एंजिल्स। अभिनेत्री प्रियंका चोपड़ा ने विदेश में परिवार और दोस्तों के बीच दिवाली का त्योहार सेलिब्रेट किया। इस दौरान उन्होंने भारतीय परंपराओं का ध्यान रखा। अभिनेत्री ने ब्रिटिश मालती मैरी के साथ बाकायदा घर की सजावट की। फिर परिवार के साथ लक्ष्मी पूजन किया। इसके बाद दोस्तों और परिवार के साथ दिवाली का जश्न मनाया। प्रियंका चोपड़ा ने अपने इंस्टाग्राम अकाउंट से एक पोस्ट शेयर किया है। इसमें उन्होंने दिवाली वेश की झलकियां साझा की हैं। प्रियंका चोपड़ा मालती, निक जोनस के साथ लक्ष्मी पूजन कर रही हैं।



प्रतिभा के धनी थे डोलिंडगर दास बूट से मिली सफलता

लॉस एंजिल्स। वुल्फगैंग पीटरसन की 'दास बूट' और क्लासिक फिल्म 'द नेवरएंडिंग स्टोरी' के प्रतिष्ठित साउंडट्रैक को तैयार करने के लिए जाने जाने वाले महान जर्मन सैक्सोफोनिक और संगीतकार क्लास डोलिंडगर का 89 वर्ष की आयु में निधन हो गया है। डोलिंडगर को फिल्मों में सफलता पीटरसन की सबमरीन ड्रामा फिल्म 'दास बूट' से मिली, जो 1981 में रिलीज हुई थी। उनके विरल, इलेक्ट्रॉनिक-रंग वाले साउंडट्रैक ने उन्हें काफी पहचान दिलाई। सिर्फ तार, पीपल और ताल वाद्यों वाले एक न्यूनात्म ऑर्केस्ट्रा समूह की पुष्टभूमि में, संगीतकार ने शुरुआती सिंथेसाइजर का इस्तेमाल करके एक ऐसा ध्वनि परिदृश्य तैयार किया। जो सोनार स्पंक्को, इजोन ज़ोन और द्वितीय विश्व युद्ध के यू.बी.ए. के अंदर के धातुमय वातावरण को दर्शाता है। 12 मई, 1936 को बर्लिन में जन्मे क्लास डोलिंडगर ने पियानो और वलैरिब्रेट की शिक्षा ली थी।



बाँयफ्रेंड राज के साथ शेयर कीं तस्वीरें

मुंबई। सामंथा रथ प्रभु लाखों दिलों पर राज करती आ रही हैं। हाल ही में दिवाली के अवसर पर सामंथा ने अपनी कुछ तस्वीरें और वीडियो सोशल मीडिया हैटल पर शेयर किए। सामंथा की इस पोस्ट ने इंटरनेट पर धूम मचा दी। अभिनेत्री ने दिवाली की शुभकामनाएं देते हुए कई तस्वीरें शेयर कीं, लेकिन सबका ध्यान खींचा उनके कथित प्रेमी राज निदिमोरु के साथ उनकी तस्वीर ने। सामंथा रथ प्रभु ने इस दिवाली पर इंस्टाग्राम पर कई तस्वीरें शेयर कीं। लेकिन उनमें से एक तस्वीर अपने कथित प्रेमी राज निदिमोरु के साथ शेयर की है। जिससे यह साफ हो जाता है कि सामंथा ने दिवाली राज के साथ भी मनाई। सामंथा ने पोस्ट में लिखा, 'कृतज्ञता से भरी हुई।' सामंथा और राज निदिमोरु के रिश्ते की खबरों अक्सर चर्चा में रहती हैं, लेकिन दोनों ने इस बारे में कुछ नहीं कहा।



अंग्रेजों के दौर की लाएंगे कहानी

मुंबई। प्रभास इन दिनों अपनी अपकमिंग फिल्म 'द राजा साब' को लेकर सुर्खियों में हैं। इस बीच प्रभास अपनी एक और नई फिल्म को लेकर चर्चा में आ गए हैं। बुधवार को, टीम ने टाइटल का एक टीजर पोस्टर जारी किया। माना जा रहा है कि इसका टाइटल 'फौजी' होगा। हालांकि, नए पोस्टर में प्रभास का पूरा लुक नहीं दिखाया गया है। इसमें ग्रेट ब्रिटेन का झंडा देखा जा सकता है। पोस्टर के कैप्शन में लिखा है '1932 से मोस्ट वांटेड।' ऐसे में माना जा रहा है कि यह फिल्म ब्रिटिश शासन पर आधारित एक पीरियड ड्रामा होगी। इसमें प्रभास संभवतः एक स्वतंत्रता सेनानी की भूमिका निभा सकते हैं। इससे पहले एक पोस्टर जारी किया गया था जिसमें बंदूकों का ढेर लगा था। इसके ऊपर एक शख्स की परछाई थी। इसमें दिवाली की शुभकामनाएं भी दी गई थीं।

टीवी मसाला

अक्षय-ट्रिवंकल ने रोमांटिक अंदाज में मनाई दिवाली, कृति ने घर पर दी पार्टी

दीपिका ने बेटी दुआ का पहली बार दिखाया चेहरा



केबीसी में पहुंचीं टेला लगाने वाले की बेटी

नई दिल्ली। शो 'केबीसी 17' में कई प्रतियोगी आते हैं, जो अपने संघर्ष की कहानी अमिताभ बच्चन को सुनाते हैं। हालिया साझा किए गए एक प्रोमो में बिहार से संबंध रखने वाली प्रियंका कुमारी 'केबीसी 17' की हॉट सीट पर बैठीं। प्रियंका ने चाट का ठेला लगाने वाले अपने पिता के स्टूडल को अमिताभ बच्चन को बताया। जिसे सुनकर अमिताभ ने प्रतियोगी के पिता की सराहना की। केबीसी 17 के प्रोमो में प्रियंका कुमारी अमिताभ बच्चन से कहती हैं, 'मैं एक स्टूडेंट हूँ, सिविल सेवा की तैयारी करती हूँ। मैं चाहती थी कि कुछ भी हो, मैं अपने खर्च खुद उठा सकूँ। पापा के ऊपर बोझ न बनूँ। वह आगे कहती हैं, 'मैं टयूशन देती हूँ, जिससे कुछ कमाई हो सके, जिसमें मैं पापा को सपोर्ट कर सकूँ। ऑडियंस के बीच बैठे अपने पिता की तरफ इशारा करते हुए प्रियंका ने आगे कहा, 'आज मेरे साथ जो आए हैं, वो मेरे जीवन के असली हरो हैं। मेरे पापा। वह चाट का ठेला लगाते हैं। बाकी सभी को छुट्टी मिलती है, रविवार को छुट्टी मिलती है, त्योहारों पर मिलती है, लेकिन मेरे पापा कभी छुट्टी नहीं लेते हैं। धूप हो, बारिश हो, कोई भी मौसम हो, कुछ भी हो वो हमेशा काम पर जाते हैं। और उनकी मेहनत और उनका सपोर्ट आज मुझे यहां तक लेकर आया है। अमिताभ बच्चन ने प्रियंका कुमारी के पिता को देखकर कहा, 'बेटी के बारे में आप इतना सोच रहे हैं, ये बहुत ही गर्व की बात है। आगे प्रियंका कुमारी के पिता ने बताया कि लोग कहते हैं कि बेटी को क्यों पढ़ा रहे हो लेकिन वह ऐसा नहीं सोचते हैं। वह कहते हैं, 'देखिए, बेटी की वजह से ही मैं आज आप जैसी महान हस्ती को साक्षात् देख पा रहा हूँ।'


नई दिल्ली। दिवाली 2025 को बॉलीवुड के सितारों ने धूमधाम से सेलिब्रेट किया। किसी ने अपने प्रशंसकों से मुलाकात की, तो किसी ने परिवार संग तस्वीरें साझा कर इस त्योहार की झलक भी दिखाई है। इस कड़ी में शाहरुख खान, अमिताभ बच्चन, सोनम कपूर से लेकर कई सेलेब्स शामिल हैं।
अक्षय-ट्रिवंकल ने मनाई दिवाली : अक्षय कुमार ने अपनी पत्नी ट्रिवंकल खन्ना के साथ दिवाली मनाई है। ट्रिवंकल खन्ना ने अक्षय कुमार के साथ अपनी तस्वीरें शेयर की हैं। इन तस्वीरों में वह अक्षय कुमार को कुछ खिला रही हैं। उन्होंने पोस्ट के कैप्शन में लिखा है 'लंदन में दिवाली। सब सज-धज कर तैयार हैं, लेकिन मिठाई नजर नहीं आ रही। अब असली मिठाई के साथ मंदिर जाएंगे। सभी को दिवाली की शुभकामनाएं। आपकी दुनिया रोशनी, प्यार और हंसी से भर जाए।'
कार्तिक आर्यन : कार्तिक आर्यन ने खास अंदाज में दिवाली मनाते हुए सोशल मीडिया पर एक वीडियो शेयर किया है। इस वीडियो में वह एक पिल्ले को चूम रहे हैं। वीडियो शेयर करते हुए उन्होंने लिखा 'हर दिवाली को एक



छोटे से आर्यन की जरूरत होती है। अब तक का सबसे अच्छा दिवाली उपहार।
कृति सेनन : कृति सेनन ने अपने करीबी लोगों के साथ दिवाली मनाई है। उन्होंने इंस्टाग्राम पर अपनी तस्वीरें शेयर करते हुए लिखा है 'प्यार, रोशनी, हंसी, लोगों से घिरे रहना, सुबह तक पंजाबी संगीत पर नाचना बहुत पसंद है! क्या यह साल का सबसे अच्छा समय नहीं है?'
रश्मिका मंदाना : दिवाली के मौके पर अपनी तस्वीरें और वीडियो इंस्टाग्राम पर

शेयर करते हुए रश्मिका मंदाना ने लिखा है 'दिवाली की हार्दिक शुभकामनाएं। आप सभी को हमेशा प्यार और रोशनी भेजती हूँ।'
शाहरुख ने साझा की दिवाली की तस्वीर : बॉलीवुड अभिनेता शाहरुख खान ने एक्स अकाउंट पर एक तस्वीर साझा कर दिवाली की हार्दिक शुभकामनाएं दी हैं। उन्होंने लिखा, सभी को दिवाली की हार्दिक शुभकामनाएं। मां लक्ष्मी जो आप सभी को समृद्धि और खुशियां प्रदान करें। सभी के लिए प्रेम, प्रकाश और शांति की कामना करता हूँ।


मुंबई। इन दिनों पूरा देश दिवाली के उत्सव में डूबा है। कई बॉलीवुड सेलेब्स ने भी अपने-अपने हिस्से से दिवाली मनाई है। दीपिका पादुकोण और रणवीर सिंह ने भी खास अंदाज में दिवाली मनाई है। दोनों ने एथनिक ड्रेस में अपनी तस्वीरें सोशल मीडिया पर शेयर की हैं। साथ ही अपनी बेटी 'दुआ पादुकोण सिंह' का चेहरा दिखाया है। दीपिका पादुकोण ने अपनी बेटी 'दुआ पादुकोण' के साथ इंस्टाग्राम पर कई तस्वीरें शेयर की हैं। इन तस्वीरों में वह अपनी बेटी को गोद में लिए हुए हैं। दुआ और दीपिका को रणवीर सिंह ने संगाला है। तीनों खुश लग रहे हैं। तस्वीरें शेयर करते हुए दीपिका ने कैप्शन में लिखा है 'दीपावली की हार्दिक शुभकामनाएं।' इस पोस्ट को कई यूजर्स लाइक कर रहे हैं और इस पर कमेंट कर रहे हैं। दीपिका पादुकोण की तस्वीरों को कई सेलेब्स ने लाइक किया है और इस पर कमेंट किए हैं।



1970 के दशक से लेकर अभी तक हर किरदार में दर्शकों का किया मनोरंजन

कॉमेडी के सरताज असरानी ने की इन फिल्मों में कमाल की अदाकारी

शोले : रमेश शिप्टी के निर्देशन में साल 1975 में 'शोले' फिल्म रिलीज हुई थी। इस फिल्म में असरानी ने जेलर की भूमिका निभाई थी। फिल्म में उनके संवाद 'हम अंग्रेजों के जमाने के जेलर हैं' अमर हो गया है। इस डायलॉग को आज की पीढ़ी भी धड़ल्ले से उपयोग करती है। दिवंगत अभिनेता ने इसे हिंदी सिनेमा के सबसे यादगार किरदारों में से एक बना दिया। फिल्म में अमिताभ बच्चन, धर्मेद, हेमा मालिनी मुख्य भूमिका में नजर आए थे।
चुपके चुपके : ऋषिकेश मुखर्जी द्वारा निर्देशित फिल्म 'चुपके चुपके' में असरानी ने प्रशांत कुमार श्रीवास्तव की भूमिका अदा की थी। अभिनेता ने एक मजाकिया और चतुर आदमी का रोल किया था। उनके संवाद और कॉमेडी टाइमिंग ने दर्शकों को आकर्षित किया था।
नमक हराम : अमिताभ बच्चन, राजेश खन्ना और रेखा अभिनीत नमक हराम फिल्म का निर्देशन ऋषिकेश मुखर्जी ने किया था। इस फिल्म में असरानी ने धोंधू की भूमिका निभाई थी। 1973 में रिलीज हुई इस एक्शन-कॉमेडी फिल्म में असरानी के किरदार ने सभी का ध्यान खींच लिया था।
मूल भूतैया : प्रियदर्शन के निर्देशन में साल 2007 में 'मूल भूतैया' फिल्म रिलीज हुई थी। इस हॉरर-कॉमेडी फिल्म में असरानी ने कर्मचारी सुरारी का किरदार निभाया था। अभिनेता ने इस मनोवैज्ञानिक कॉमेडी में अपनी कॉमेडी टाइमिंग से दर्शकों का खूब मनोरंजन किया था।



नई दिल्ली। असरानी, हिंदी सिनेमा का वो नाम थे, जिन्होंने अपनी हास्य प्रतिभा से हर पीढ़ी को गुदगुदाया। 1970 के दशक से लेकर अभी तक असरानी ने हर किरदार में दर्शकों का शानदार मनोरंजन किया। चाहे 'शोले' में जेलर की भूमिका हो या 'दे दना दन' में सुपारी किलर मामू की भूमिका हो। सभी किरदारों को उन्होंने मन से लिया। अब अभिनेता तो इस दुनिया में नहीं हैं, लेकिन उनके रोल अमर हो गए हैं।

धमाल : साल 2007 में रिलीज हुई फिल्म 'धमाल' में असरानी ने नारी कॉमेडियन की भूमिका निभाई थी। इस कॉमेडी फिल्म में उन्होंने दर्शकों को खूब हंसाया था। फिल्म में संजय दत्त, अरशद वारसी, जावेद जाफरी जैसे कलाकार मौजूद थे। इस फिल्म का निर्देशन इंद्र कुमार ने किया था।
हेरा फेरी : प्रियदर्शन के निर्देशन में साल 2000 में 'हेरा फेरी' फिल्म रिलीज हुई थी। इस फिल्म में असरानी ने बैंक मैनेजर की भूमिका निभाई थी। फिल्म में असरानी को अनुभवी कॉमेिक टाइमिंग का फायदा मिला, उनकी सहायक भूमिका ने दर्शकों को हंसाया और कई यादगार क्षण बॉलीवुड के इतिहास में दर्ज हो गए।
खट्टा मौता : साल 2010 में रिलीज हुई 'खट्टा मौता' में असरानी ने करोड़ीमल की भूमिका निभाई थी। फिल्म में अक्षय कुमार, तृषा कृष्णन और राजपाल यादव जैसे कलाकार मौजूद थे।
दे दना दन : प्रियदर्शन के निर्देशन में साल 2009 में 'दे दना दन' फिल्म रिलीज हुई थी। इस फिल्म में असरानी ने सुपारी किलर मामू की भूमिका निभाई थी। फिल्म में असरानी के रोल को दर्शकों ने खूब प्यार दिया था।

खबर संक्षेप

बीच बचाव करने गए युवक से मारपीट

कोसीर। कोसीर चौक में लोगों की काफी भीड़भाड़ जमा था लेकिन उस अचानक सननाटा छा गया करीबन 21 अक्टूबर दोपहर करीब 3.30 बजे कोसीर चौक मारपीट होने लगा। सन्नाटे पसर गई बताया जा रहा हथियार तक निकल गया मामला यह है कि पाथीसुकलाल निषाद अपने दोस्त धरम लाल निषाद व नितेशराव आपस में झगड़े विवाद हो रहे थे जिससे छोड़ने गए व बीच वचाव करने गए थे। झगड़े को छुड़ा कर वह अपने साथी के साथ चाय पीने के लिए पास के सनतोष हाटल गया था और जब बाहर निकला तो झगड़े को छुड़ाने गए हो कहकर रजोस बनाकर गंदा गंदा गाली देकर जान से मारने की धमकी दी। उसके पश्चात युवक से मारपीट की जिससे पाथी की सिर में व होंठों में चोट लगकर खून बह रहा था जिस पर पाथी सुखलाल निषाद तुरंत कोसीर थाना पहुंच कर तीन लोगों प्रकाश शर्मा, नितेश राव एवं रानू मराठा के द्वारा मारपीट करने व जान से मारने की धमकी देने की लिखित शिकायत दी जिस पर कोसीर थाना ने संज्ञान लेते हुए अपराध पंजीबद कर ली। मामले को विवेचना में ले लिया गया।

अब ओटीपी नहीं, मोबाइल हैक कर हो रही साइबर लूट

सुंदरगढ़। तकनीक के इस युग में अब साइबर टगों के तरीके और भी खतरनाक हो गए हैं। ओटीपी साझा करने या पिन बताने की जरूरत नहीं अब तो सिर्फ मोबाइल पर आए संदेश देखने भर से खाता हैक हो सकता है। ऐसा ही मामला सुंदरगढ़ शहर के रिजेंट मार्केट क्षेत्र में सामने आया, जहाँ दो युवक मोहम्मद सकलैन और गुलफाम खान के बैंक खातों से लाखों रुपए गायब हो गए। दोनों ने बताया कि सोमवार को उनके मोबाइल पर लगातार ओटीपी वाले संदेश आने लगे। उन्होंने किसी लिंक पर क्लिक नहीं किया था फिर भी कुछ ही देर में पैसे अलग अलग खातों और शॉपिंग ऐप्स में ट्रांसफर हो गए। जब तक वे समझ पाते उनके खाते पूरी तरह खाली हो चुके थे। पीड़ितों ने सुंदरगढ़ टाउन थाना में शिकायत दर्ज कराई है। पुलिस की साइबर सेल ने जांच शुरू कर दी है और विशेषज्ञों के अनुकार यह नया साइबर हैकिंग ट्रेड लोगों के लिए गंभीर खतरे का संकेत है। पुलिस ने नागरिकों से सतर्क रहने और अज्ञात संदेश या ओटीपी नोटिफिकेशन को न खोलने की अपील की है।

बिजली तार की चोरी

आरोपी गिरफ्तार

सुन्दरगढ़। सरगिपाली पुलिस चौकी क्षेत्र में रात करीब 10 बजे इलेक्ट्रिक तार चोरी की कोशिश में गांववालों की सतर्कता ने चोर को पकड़ने में मदद की। रायडिही गांव के किशोर पटेल अपने खेत से लौट रहे थे, तभी घुघर घाट के पास दो युवक तार लपेटते हुए दिखाई दिए। पास जाकर पहचान करने पर पता चला कि वे समीत माझी पिता शुक्र माझी और उमेश खति हैं। किशोर ने जब उनसे पूछताछ की तो दोनों युवक धमकाने की कोशिश करने लगे। इसके बाद किशोर गांव जाकर ग्रामीणों को पूरी घटना बताई। ग्रामीणों ने घुघर घाट जाकर देखा कि वहां लगभग 600 मीटर एल्यूमिनियम बिजली तार चोरी हो चुका था।

पेज 1 का शेष

तंत्र-मंत्र के शक...

तब वह वापस लौटा तो देखा कि उसकी पत्नी मृत अवस्था में पड़ी है और उसके गले से खून बह रहा था। उसने तत्काल थाना बगौवा पहुंचकर पूरी घटना की जानकारी दी। पुलिस ने आरोपी के खिलाफ भारतीय न्याय संहिता (बीएनएस) की धारा 103(1) (हत्या) व धारा 109 (प्रायस व सह-अपराध) के तहत अपराध दर्ज कर विधिवत गिरफ्तार किया और न्यायिक रिमांड पर जेल भेज दिया है। मामले की संपूर्ण कार्रवाई में थाना प्रभारी बगौवा निरीक्षक गौरव कुमार पांडे, प्रधान आरक्षक लक्ष्मण सिंह, आरक्षक फूलजोस टोपो व नगर सैनिक बलिराम रवि की सहायता मुमकिन रही। जांच में सामने आया कि आरोपी मुकुंश पहाड़ी और मुक्तिका सुब्बाई पहाड़ी के परिवार के बीच खेती की जमीन को लेकर लंबे समय से विवाद चला आ रहा था।

लैलूंगा के मुईयांपानी में दीप महोत्सव कार्यक्रम में हुए शामिल सीएम संतों की कृपा और जनता के विश्वास से ही संभव हुआ सुशासन का दीपोत्सव : साय

हरिभूमि न्यूज ▶▶ रायगढ़

दीपावली के पावन अवसर पर छत्तीसगढ़ के मुख्यमंत्री विष्णु देव साय रायगढ़ जिले के लैलूंगा तहसील के ग्राम मुईयांपानी पहुंचे। यहां उन्होंने गुरुधाम में आयोजित दीप महोत्सव कार्यक्रम में शामिल होकर अपने आराध्य संत गुरुदेव स्वामी धनपती पंडा एवं श्रीमती प्रेमशीला पंडा की प्रतिमाओं के समक्ष नमन कर प्रदेशवासियों के सुख, शांति, समृद्धि और खुशहाली की मंगलकामना की।

मुख्यमंत्री साय ने दीपावली की हार्दिक शुभकामनाएं देते हुए कहा यह दीपोत्सव हर घर में उजियारा और हर जीवन में सुख, समृद्धि, शांति एवं प्रेम का प्रकाश फैलाए। गुरु का आशीर्वाद सदैव हम सब पर बना रहे। कार्यक्रम के दौरान उन्होंने शिवमंदिर में जाकर शिवलिंग पर जलाभिषेक किया और हनुमान मंदिर एवं वटवृक्ष की पूजा अर्चना भी की। मुख्यमंत्री श्री साय का अपने गुरु स्वामी धनपती पंडा के प्रति गहरा भावनात्मक जुड़ाव रहा है। महज दस वर्ष की आयु से ही वे उनके अनुयायी हैं और आज भी अपने जीवन के हर महत्वपूर्ण निर्णय से पूर्व

पारंपरिक विधि से पूजा कर मनाई गई गोवर्धन पूजा

राउरकेला। राउरकेला शहर में आज गोवर्धन पूजा का पर्व पारंपरिक श्रद्धा, उल्लास और धार्मिक उत्साह के साथ मनाया गया। सुबह से ही मंदिरों, घरों और समाजों में श्रद्धालुओं की भीड़ उमड़ पड़ी। लोगों ने भगवान श्रीकृष्ण की पूजा अर्चना कर गोवर्धन पर्वत की प्रतीकात्मक आकृति बनाई और उसकी परिक्रमा की।

शहर के स्टील सेक्टर, बिसरा रोड, छेंड, पानपोष कोएलनगर, वेदव्यास और बसती कॉलोनी इलाके में विशेष धार्मिक आयोजन किए गए। कई स्थानों पर भजन कीर्तन, सामूहिक प्रसाद वितरण और सांस्कृतिक कार्यक्रमों का आयोजन हुआ। महिलाओं ने पारंपरिक परिधान पहनकर पूजा की थाल सजाई और बच्चों ने गोवर्धन की क्रीडानियां दोहराईं।

इस अवसर पर गोवर्धन पूजा समिति और अहीर युवा मंच जैसे सामाजिक संगठनों ने भी स्वच्छता, पर्यावरण संरक्षण और गौ सेवा का



संदेश दिया। पूजा स्थलों पर सुरक्षा और व्यवस्था बनाए रखने के लिए प्रशासन की ओर से विशेष प्रबंध किए गए थे। शाम के समय गोवर्धन पर्वत की झोंकी और दीपदान कार्यक्रम ने श्रद्धालुओं का मन मोह लिया। राउरकेला का वातावरण पूरे दिन भक्ति और उत्सव की भावना से सराबोर रहा। महिलाओं युवतियों व युवाओं में विशेष उल्लाह देखने को मिला

राज्यपाल पुरस्कार से सम्मानित शिक्षक राजेंद्र 12 वर्षों से दीपावली पर वृक्षावली पर्व मना रहा



सरिया। राज्यपाल पुरस्कार से सम्मानित शिक्षक ने दीपावली त्यौहार के साथ साथ वृक्षावली पर्व भी मनाते आ रहे हैं। उनका यह अभियान विगत 12 वर्षों से चल रहा है। सोमवार को अपने गांव पंचधार में मोहल्ला एवं गांव के लोगों के बीच दीपावली त्यौहार के साथ साथ वृक्षावली पर्व मनाए। जिसे

पर्यावरण संरक्षण की एक सराहनीय पहल मानी जा रही है। यह पल ऐसे समय में की गई जब आमतौर पर दीपावली पर ऊपर लोग पटाखों और शोर गोल में व्यस्त रहते हैं। तब शासकीय हायर सेकेंडरी स्कूल गोवरसिंघा जिला सारंगढ़ बिलासपुर के वरिष्ठ व्याख्याता एवं ग्राम पंचधार

स्वेच्छा अनुदान से दस हजार रुपए की सहायता राशि प्रदान की घोषणा की कला से प्रभावित मुकबधिर का चौधरी ने किया सम्मान

सरिया। एक 20 वर्षीय मूक बधिर युवा कलाकार ने अपने मंत्री के लिए एक शानदार चित्र बनाया और उन्हें मंगलवार को भेंट किया। जिसमें मंत्री को बहुत ही प्रसन्नचित मुद्रा में चित्र के माध्यम से उकेरा गया है।

मुख बधिर युवा कलाकार ने वित्त मंत्री ओपी चौधरी को जब उक्त चित्र भेंट किया तो मंत्री खुश हुए और युवक के कला से प्रभावित हुए। वित्त मंत्री ओपी चौधरी ने मुक बधिर युवा कलाकार का फूल माला पहनना का सम्मान किया और अपने स्वेच्छा अनुदान से दस हजार रुपए की सहायता राशि प्रदान की घोषणा की। बता दें कि सरिया से लगे ग्राम भटली के गरीब परिवार के एक 20 वर्षीय युवा सचिन कर्ष प्रसन्नचित मुद्रा में चित्र के माध्यम से उकेरा गया है।



ओपी चौधरी ने गंभीरता से लेते हुए उनके उज्वल भविष्य की कामना की और उन्हें आशीर्वाद प्रदान किया। शारीरिक अक्षमता, प्रतिभा और रचनात्मकता की राह में बाधा नहीं आता है। इसी भावना के साथ ग्राम भटली निवासी एवं भाजपा मंडल अध्यक्ष प्रदीप सतपथी ने बताया कि हमारे गांव के 20 वर्षीय युवा कलाकार सचिन कर्ष के लिए यह एक सपना सच था कि वह कभी अपने मंत्री से मिलकर अपने हाथों से बने

सेवा दिवस के रूप में मना शालू जिंदल का जन्मदिन

रायगढ़। जिंदल फाउंडेशन की चेयरपर्सन एवं ओपी जिंदल यूनिवर्सिटी की चांसलर श्रीमती शालू जिंदल का जन्मदिन सोमवार को सेवा दिवस के रूप में मनाया गया। इस बार संयोग से दीपावली का त्यौहार भी इस दिन ही रहा, जिससे जन्मदिन की खुशी दोपुनी हो गई। जिंदल फाउंडेशन को टीम ने इस दौरान शहर और गांवों में अनेक कार्यक्रमों का आयोजन कर हर्षोल्लास के साथ जन्मदिन मनाया और जरूरतमंद लोगों के जीवन में अपनी मदद से रोशनी लाने का प्रयास किया।

जिंदल फाउंडेशन समाज के सभी वर्गों के जीवन स्तर को बेहतर बनाने और अंचल के सर्वांगीण विकास के लिए सतत जुटा हुआ है। इस प्रयास में जिंदल फाउंडेशन की चेयरपर्सन श्रीमती शालू जिंदल की अहम भूमिका है। 20 अक्टूबर को श्रीमती जिंदल का जन्मदिन सेवा दिवस 2025 के रूप में मनाया गया। जिंदल फाउंडेशन द्वारा इस अवसर पर अनेक सेवामूलक कार्यों का आयोजन रायगढ़ शहर के साथ ही



विभिन्न गांवों में किया गया। ग्राम डोंगाढकेल स्थित संचार क्रांति युद्धाभ्रम में रहने वाले सभी बुजुर्गों और ग्राम कोसमनारा में बूढ़ी माई सेवा समिति के केंद्र में रह रहे दिव्यांग बच्चों ने केक काटकर जन्मदिन की खुशियां मनायीं। सभी के लिए भोजन की व्यवस्था के साथ ही उपलब्ध कराई गई। सांगीतराई स्थित सामाजिक सेवा संस्थान सहस्र कृपा अपना घर में रह रहे जरूरतमंदों के साथ भी जिंदल फाउंडेशन को टीम ने

जन्मदिन मनाया। समिति के प्रतिनिधि ने अपना आभार जताते हुए कहा की जिंदल फाउंडेशन हमेशा संस्था का सहयोग कर रही है, जिसमें संस्था के जरूरतमंदों को राशन, निः शुल्क चिकित्सा शिविर, दवा वितरण तथा अन्य सहयोग शामिल हैं। चक्रधर बालिका सदन में रह रही बालिकाओं के साथ भी जन्मदिन मनाया गया। ग्राम परसदा में ग्रामीणों के लिए स्वच्छ पेयजल को सुलभ बनाने के उद्देश्य से समर्पित लंप, स्टार्टर तथा केबल प्रदान किया गया।



सिरकीनारा स्कूल ग्राउण्ड हेलीपैड में सीएम साय का स्वागत

रायगढ़। मुख्यमंत्री विष्णुदेव साय तहसील लैलूंगा के ग्राम सिरकीनारा स्थित स्कूल मैदान हेलीपैड पहुंचे। मुख्यमंत्री के आगमन पर लोकसभा सांसद राधेश्याम राठिया, राज्यसभा सांसद देवेन्द्र प्रताप सिंह, नगर निगम रायगढ़ के महापौर जीवधन चौहान, जिला पंचायत उपाध्यक्ष दीपक सिदार, सत्यानंद राठिया, पुलिस अधीक्षक दिव्यांग पटेल सहित अन्य स्थानीय जनप्रतिनिधियों ने पुष्पगुच्छ भेंट कर उनका आत्मीय स्वागत किया।

लोटा पहाड़ स्टेशन के पास राउरकेला टाटा मेमू ट्रेन डेढ़ घंटे फंसी रही

राउरकेला। राउरकेला टाटा मेमू ट्रेन मंगलवार को यात्रियों के लिए परेशानी का सबब बन गई, जब यह लोटा पहाड़ स्टेशन के पास एक ही ट्रेक पर चल रही मालगाड़ी के कारण लगभग डेढ़ घंटे से अधिक समय तक रुकी रही। बताया गया कि लोटा पहाड़ स्टेशन से चक्रधरपुर की दूरी महज 10 किलोमीटर है, लेकिन इस दूरी को तय करने में ट्रेन को करीब 1 घंटा 45 मिनट का समय लग गया।

सूत्रों के अनुसार, मालगाड़ी बहुत धीमी गति से आगे बढ़ रही थी, जिसके चलते दोनों ट्रेनें एक ही लाइन पर रुक गईं और ट्रेक पर लंबा जाम लग गया। देरी से परेशान यात्रियों में आक्रोश देखने को मिला। कई यात्रियों ने स्थिति से थककर ट्रेन से उतरकर पैदल चलना शुरू कर दिया। लोटा पहाड़ स्टेशन पर पानी और अन्य मूलभूत सुविधाओं की कमी के कारण परिवार सहित यात्रा कर रहे यात्रियों को भारी कठिनाइयों का सामना करना पड़ा। एक यात्री ने बताया कि बच्चों और

दोहरे हत्याकांड का खुलासा दो संदेहियों को पकड़ा गया

घरघोड़ा। घरघोड़ा थाना क्षेत्र के ग्राम कपाटडेरा भेण्ड्रा में सोमवार सुबह हुए दोहरे हत्याकांड की गुप्ती पुलिस ने महज 6 घंटे में सुलझा ली। पुलिस ने त्वरित कार्रवाई करते हुए दो संदेहियों को हिरासत में लिया है, जिनसे गहन पूछताछ जारी है। प्रारंभिक जांच में सामने आया है कि यह जघन्य वारदात पुराने विवाद और पैसों के लेन देन के विवाद से जुड़ा हुआ प्रतीत हो रहा है।



मंगलवार की सुबह ग्राम कपाटडेरा भेण्ड्रा निवासी गुरवार सिंह राठिया 43 वर्ष और उनकी पत्नी मनिता राठिया 30 वर्ष का शव उनके घर के आंगन के बाहर पड़ा देखा गया। ग्रामीणों ने तत्काल घटना की सूचना घरघोड़ा पुलिस को दी। सूचना मिलते ही थाना प्रभारी अपनी टीम के साथ मौके पर पहुंचे और उच्चाधिकारियों को मामले से अवगत कराया। घटना की गंभीरता को देखते हुए पुलिस अधीक्षक दिव्यांग पटेल, अतिरिक्त पुलिस अधीक्षक आकाश मरकाम, एसडीओपी धरमजयगढ़ सिद्धांत तिवारी, डीएसपी साइबर सेल

अनिल विश्वकर्मा, एफएएसएल टीम, साइबर सेल और डॉंग स्क्वाड भी मौके पर पहुंचे। टीम ने घटनास्थल का बारीकी से निरीक्षण कर आवश्यक साक्ष्य एकत्र किए। प्रारंभिक निरीक्षण में यह स्पष्ट हुआ कि दोनों की मौत संदिग्ध परिस्थितियों में नहीं बल्कि हत्या के परिणामस्वरूप हुई है।

मृतकों के परिजनों और आसपास के ग्रामीणों से पूछताछ में यह जानकारी मिली कि मृतक दंपति का कुछ लोगों के साथ पुराने विवाद और रुपए के लेन-देन को लेकर तनाव चल रहा था। इसी आधार पर पुलिस ने संदेह के घेरे में आए दो व्यक्तियों को हिरासत में लेकर थाना लाया, जहाँ उनसे गहन पूछताछ की जा रही है। हत्या का अपराध दर्ज कर लिया गया है और आरोपियों से लगातार पूछताछ की जा रही है।

अस्तित्व की लड़ाई लड़ रहा बिलासपुर का प्रमुख तालाब

बिलासपुर। नगर का प्रमुख बमबुरहा तालाब आज अपने अस्तित्व की लड़ाई लड़ रहा है। नगर पंचायत प्रशासन की लापरवाही के कारण तालाब की स्थिति दिनोंदिन बद से बदतर होती जा रही है।



तालाब का पानी लगातार दूषित होता जा रहा है जिससे वार्ड क्रमांक 9, 10, 11, 12 एवं 13 के लोगों को निस्तारी के लिए भारी परेशानी झेलनी पड़ रही है नवरात्रि के बाद से अब तक तालाब की ओर किसी ने झांके तक की जहमत नहीं उठाई है। सरोहर धरोहर योजना के अंतर्गत लाखों रुपये खर्च करने के बावजूद तालाब की हालत जस की तस बनी हुई है। तालाब चढ़ने के मुख्य रास्ते पर पिछले दो से तीन माह से रेत और मिट्टी के ढेर पड़े हुए हैं जिससे लोगों का आवागमन बेहद कठिन हो गया है तालाब पार के सीसी रोड में जगह जगह बड़ी बड़ी दरारें पड़े हैं हैं जिससे स्थानीय लोगों का चलना फिरना मुश्किल हो गया है। वहीं नहाने के लिए बनी पचरी में गणेश

और दुर्गा विसर्जन के बाद का गाद और गंदगी जमा है। हनुमान जी की प्रतिमा के आसपास और पचरी क्षेत्र में खरपतवार उग आ हैं, जिससे पूरा क्षेत्र बदहाल नजर आ रहा है वर्षों से तालाब की सफाई नहीं होने के कारण जल पूरा तालाब कमल फूलों और जलीय पौधों से ढका हुआ है। स्वच्छता पखवाड़ा के दौरान सिर्फ झाड़ लेकर फोटो खिंचवाने की औपचारिकता निभाई गई, परंतु वास्तविक सफाई कार्य नहीं किया गया स्थानीय निवासियों ने नगर पंचायत से जल्द से जल्द तालाब की सफाई एवं मरम्मत कार्य शुरू करने की मांग की है।

लोटा पहाड़ स्टेशन के पास राउरकेला टाटा मेमू ट्रेन डेढ़ घंटे फंसी रही

राउरकेला। राउरकेला टाटा मेमू ट्रेन मंगलवार को यात्रियों के लिए परेशानी का सबब बन गई, जब यह लोटा पहाड़ स्टेशन के पास एक ही ट्रेक पर चल रही मालगाड़ी के कारण लगभग डेढ़ घंटे से अधिक समय तक रुकी रही। बताया गया कि लोटा पहाड़ स्टेशन से चक्रधरपुर की दूरी महज 10 किलोमीटर है, लेकिन इस दूरी को तय करने में ट्रेन को करीब 1 घंटा 45 मिनट का समय लग गया।



सूत्रों के अनुसार, मालगाड़ी बहुत धीमी गति से आगे बढ़ रही थी, जिसके चलते दोनों ट्रेनें एक ही लाइन पर रुक गईं और ट्रेक पर लंबा जाम लग गया। देरी से परेशान यात्रियों में आक्रोश देखने को मिला। कई यात्रियों ने स्थिति से थककर ट्रेन से उतरकर पैदल चलना शुरू कर दिया। लोटा पहाड़ स्टेशन पर पानी और अन्य मूलभूत सुविधाओं की कमी के कारण परिवार सहित यात्रा कर रहे यात्रियों को भारी कठिनाइयों का सामना करना पड़ा। एक यात्री ने बताया कि बच्चों और

शहीद परिवारों को किया सम्मानित

रायगढ़। उर्दना स्थित शहीद स्मृति गार्डन में मंगलवार को पुलिस स्मृति दिवस समारोह का आयोजन वातावरण में किया गया। कार्यक्रम में वित्त मंत्री ओपी चौधरी मुख्य अतिथि के रूप में शामिल हुए। वित्त मंत्री श्री चौधरी ने शहीदों के सर्वोच्च बलिदान और कर्तव्यनिष्ठा को नमन करते हुए कहा कि समाज और देश की सुरक्षा के लिए अपने प्राणों की आहुति देने वाले पुलिसकर्मीयों का बलिदान कभी भुलाया नहीं जा सकता। उन्होंने बताया कि जिले के कई शहीदों के नाम पर स्टेडियम और उद्यानों का नामकरण किया जा चुका है तथा शेष शहीदों के नाम पर भी प्रमुख स्थलों का नामकरण किया जाएगा। ताकि आने वाली पीढ़ियों भी उनके योगदान को याद रख सकें। समारोह में उन्होंने शहीदों के परिजनों को शॉल और श्रीफल भेंट कर सम्मानित किया। इस अवसर पर उन्होंने परिजनों के प्रति अपनी संवेदना प्रकट की और उन्हें हरसंभव सहयोग का आश्वासन दिया। कार्यक्रम में लोकसभा सांसद राधेश्याम राठिया, राज्यसभा सांसद देवेन्द्र प्रताप सिंह, नगर निगम रायगढ़ के महापौर जीवधन चौहान उपस्थित रहे।

उत्प्रेक्षणीय है कि प्रति वर्ष 21 अक्टूबर को मनाए जाने वाले पुलिस स्मृति दिवस पर आज रायगढ़ जिले में शहीद स्मृति गार्डन, उर्दना में माणपूर्व परेड का आयोजन किया गया।

online Booking: www.tripuryatra.com

कोरवा, बिलासपुर, रायपुर, दुर्गा, राँची, राँची से होकर

स्विसा ज्योत्सवा, सबसे कम राशि पर

रपेशल ट्रेन से - 20 दिसंबर से 30 दिसंबर 2025 (11 दिन)

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मद्रुई श्री मीनाक्षीदेवी, श्री कन्याकुमारी,

राशि - रविवार 16,500/-, 3 एसी-27,500/-, 2 एसी 32,500/- 1-5% GST

Since-2007

श्री त्रिपुर तीर्थ यात्रा सेवा समिति

RAIPUR-D-36, Sector-4, Kamal Vihar, KORBA-Shop No. 301,302,303 S.S. Plaza, Power House Road

संपर्क करें:- 9165 411411